



ईस्टर्न पापुआ न्युगिनी के फायरसन आईलैंड्स में कबूतर की एक उपप्रजाति 140 साल बाद देखी गई है। एक रिमोट कैमरा ट्रैप के जरिए वैज्ञानिकों ने ब्लैक नेड फेजेंट पिजन की तस्वीरें ली हैं। बड़े आकार के और जमीन पर विचरण करने वाले इस पक्षी का पहली बार सन् 1883 में ब्योरा दिया गया था। अमेरिकन बर्ड कंजर्वेन्सी में लॉस्ट बर्ड प्रोग्राम के डायरेक्टर और खोज अभियान के सहनेता जॉन सी मिटरमियर ने कहा, "एक माह के सर्व अभियान के बाद इस फेजेंट पिजन की तस्वीरें देखा ऐसा था मानो हमें यूनीकोर्न मिल गया हो।" दिसम्बर 2022 में खोज दल, जिसमें पापुआ न्युगिनी और वहां के नैशनल म्यूजियम के लोग, कॉर्नेल लैब ऑफ ऑर्निथॉलजी तथा अमेरिकन बर्ड कंजर्वेन्सी के विशेषज्ञ शामिल थे, ने फायरसन आईलैंड पर स्थानीय लोगों से बात कर ऐसी जगहों का पता लगाया, जहां इनके मिलने की संभावना थी। उन्होंने घने जंगल में उन स्थानों पर गुप्त कैमरा ट्रैप लगाए, जो कदापि आसना नहीं था। कंजर्वेन बायोलॉजिस्ट और खोजी दल के सहनेता जेसन ग्रेग ने कहा, "हम माउन्ट किलकेरान केवेस्टर्न स्लोप के गांवों में गए, वहाँ हमें वो शिकारी मिले जिन्होंने यह फेजेंट पिजन देखा था। उसके बाद इस पक्षी के बारे में, जिसका लोकल नाम "ओवो" है, हमारा यकीन और बढ़ गया और हमें लगा कि हम इस पक्षी के आवास के और करीब हैं।" एक स्थानीय शिकारी ऑगस्टिन ग्रेगरी ने बताया कि, उसने पक्षी की आवाज भी सुनी है और इसे देखा भी है। उसकी टिप पर ये लोग क्वामा नदी के पास एक रिज पर पहुंचे जो समुद्र की सतह से 1000 मीटर ऊपर थी। खोज अभियान खत्म होने के मात्र दो दिन पहले कैमरा ने जंगल की जमीन पर चलते एक ब्लैक नेड फेजेंट पिजन की तस्वीर ली। कॉर्नेल लैब ऑफ ऑर्निथॉलजी के शोधकर्ता और खोज टीम के सह नेता, जॉर्डन बोस्मा ने कहा, "जब हमने कैमरा ट्रैप एकत्रित किए तो मेरा अनुमान था, कि ब्लैक नेड फेजेंट पिजन की तस्वीर मिलने की संभावना एक प्रतिशत से भी कम है। फिर जब मैं तस्वीरों को स्क्रीन कर रहा था तो स्तब्ध रह गया, क्योंकि एक तस्वीर में यह पक्षी हमारे कैमरे के एकदम पास चल रहा था। यह खोज "सर्व फॉर लॉस्ट बर्ड" प्रोजेक्ट का हिस्सा है, जिसमें बर्ड लाइफ इंटरनेशनल, अमेरिकन बर्ड कंजर्वेन्सी और रीवाइल्ड शामिल हैं। पक्षी विज्ञानी मानते हैं कि फेजेंट पिजन बेहद दुर्लभ है और फायरसन आईलैंड के जंगल ही हैं, जहां ये मिल सकते हैं।

## 'मुख्यमंत्री समकक्ष नेता को नकारा-निकम्मा कहें और भाषण दें कि, पार्टी के खिलाफ दुष्प्रचार मत करो'

पूर्व विधायक भीमराज भाटी बोले- जो चुनावों में तीसरे नंबर पर रहे, लोकसभा में 5- 5 लाख से हारे, उनसे फीडबैक लेकर क्या हासिल होगा

जयपुर, 29 दिसम्बर (का.प्र.)। कांग्रेस के राजस्थान प्रभारी सुखजिंदर सिंह रंधावा राज्य में कांग्रेस के हालातों पर दो दिन से फीडबैक ले रहे हैं और जानना चाह रहे हैं कि किस तरह से सरकार रिपीट हो सकती है। इस फीडबैक में सबसे महत्वपूर्ण बात यह सामने आई है कि कांग्रेस के राज्य नेतृत्व ने निर्दलीयों, बसपा से आए विधायकों, बीटीपी विधायकों, माकपा विधायकों तथा रालोद विधायकों को तवज्जो दी, लेकिन उन सीटों पर चुनाव लड़ चुके कांग्रेस उम्मीदवारों को नासिर्फ कमजोर किया, बल्कि पार्टी कार्यकर्ताओं को भी बेहद निराश किया है।

रंधावा से मिलने आए पूर्व विधायक भीमराज भाटी ने कहा कि

प्रभारी रंधावा के सामने पूर्व विधायक भाटी यह भी बोले कि, 2018 में 23 विधानसभा क्षेत्रों में जीते गए कांग्रेसी प्रत्याशियों को तवज्जो देकर पार्टी को गर्त में डाला। इन निर्दलीयों और दूसरे दलों से आए नेताओं ने भ्रष्टाचार फैलाया तथा कांग्रेस को नुकसान पहुंचाया।

पार्टी टिकट प्राप्त करने के बाद जो लोग चुनाव में तीसरे नंबर पर आए हैं, जो लोग सांसद का चुनाव चार- पांच या छह लाख से हारे हैं, और जो लोग सरपंच का चुनाव नहीं जीत सकते, उन लोगों को बुलाकर बात करने से कांग्रेस को क्या मिलने वाला है। उन्होंने कहा कि कांग्रेस अधिवेशन में कहा गया कि कांग्रेस के खिलाफ कोई बात नहीं करनी चाहिए, लेकिन जब मुख्यमंत्री ही अपने

समकक्ष नेता को नकारा निकम्मा कहे, तो फिर इस बारे में क्या कहा जाएगा। वहीं उन्होंने कहा कि विधायकों और विधायक उम्मीदवारों ने भ्रष्टाचार फैला रखा है। उनकी डिजाइन पर ही काम होते हैं। ऐसे में कांग्रेस के बाकी नेता और कार्यकर्ता अपने आप को ठगा सा महसूस कर रहे हैं। उन्होंने कहा कि विधायक की तो फिर भी जिम्मेदारी है, लेकिन जो लोग हारे हुए हैं उनकी

डिजाइन पर काम हो रहा है, वह भ्रष्टाचार फैला रहे हैं। उनकी कोई जिम्मेदारी भी नहीं है। ऐसे में पार्टी के फिर से सत्ता में लौटने की बातें हो रही हैं जो समझ नहीं आ रही। उन्होंने कहा कि अधिवेशन में हम जैसे पूर्व विधायकों को नहीं जाने दिया गया जबकि नेता अपने चमचों को अंदर जाने दे रहे थे।

रंधावा जब सभी नेताओं से मिल रहे थे, तो वहीं 2018 में निर्दलीय प्रत्याशियों से चुनाव हारने वाले प्रत्याशियों ने हंगामा कर दिया। शाहपुरा से कांग्रेस प्रत्याशी रहे मनीष यादव, बहरोड़ से आरसी यादव, नदबई से हिमांशु कटारा और खंडेला से सुभाष मील, दौलत मीणा समेत 7-8 उन (शेष अंतिम पृष्ठ पर)

## तमिलनाडू सरकार अपना स्वयं का आधार कार्ड जारी करेगी

तमिलनाडू सरकार का तर्क है, यह "मक्कल आई.डी." तमिलनाडू के नागरिकों को प्रदेश की सरकारी योजनाओं से मिल रहे लाभ की व्याख्या करेगी और उन योजनाओं की "एफिशिएन्सी" नापने में मदद करेगी

-लक्ष्मण वेंकट कुची-  
-राष्ट्रदूत दिल्ली ब्यूरो-  
नई दिल्ली, 29 दिसम्बर क्या तमिलनाडू अपने अपने अधिकारों का दावा प्रस्तुत करने के मामले किन्ही अनूठे तथा बिल्कुल अलग तरीकों पर विचार कर रहा है, तथा स्वयं को केन्द्र को चुनौती देने के लिये तैयार कर रहा है? क्या इस बार उसने यूनिक आईडीइफिकेशन नम्बर अर्थात् आधार नम्बर का मुद्दा उठाया है? आधार, जो पहले से ही पूरे देश में सर्वाधिक महत्वपूर्ण पहचान दस्तावेज के रूप में अस्तित्व में है, के बावजूद, तमिलनाडू अपना स्वयं का यूनिक आई.डी. नम्बर लाने जा रहा है जिसे उसने "मक्कल आईडीइटी (व्यक्ति की पहचान) नाम दिया है। तमिलनाडू ने, अपने इस प्रचंड राजनैतिक तुफान की शुरुआत करने के लिये, आई.टी. सेवा प्रदाताओं की तलाश के लिये टेंडर अधिसूचना जारी कर दी है।

जहाँ विपक्षी दल भाजपा ने तमिलनाडू सरकार की इस अनूठी पहल का उद्देश्य एवं समय के बारे में प्रश्न किये तथा इसे "आधार" को चुनौती देने तथा आधार को निरर्थक कर देने वाली

■ भाजपा ने इस मुद्दे पर कहा कि, आधार कार्ड जारी होने से सरकार की "वैलफेयर स्कीम्स" में लीकेज और भ्रष्टाचार काफी रुका है। अतः डी.एम.के. नेता, भ्रष्टाचार को पनपाना चाहते हैं, क्योंकि वे इस भ्रष्टाचार में लिप्त हैं, अतः वे अपना स्वयं का आधार कार्ड जारी कर, केन्द्रीय आधार कार्ड को कमजोर करना चाहते हैं।

■ बहरहाल तमिलनाडू सरकार ने ये नई "मक्कल आई.डी." उपलब्ध कराने के लिये सर्विस प्रोवाइडर्स के चयन के लिये टेंडर भी जारी कर दिया है।

को किसी अन्य एवं विशेष अर्थ में नहीं लिया जाना चाहिये दर असल, इसे पूर्व, इस विचार पर चिन्तन ए.आई.ए.डी.एम.के. ने किया था लेकिन किन्हीं कारणों से वह इस दिशा में आगे नहीं बढ़ सकी। डी.एम.के. प्रवक्ता टी.के.एस. एलनगोवन ने भाजपा के आरोपों तथा सन्दर्भों को खारिज कर दिया और कहा कि आधार से भ्रष्टाचार किसी भी रूप में कम नहीं हुआ है। उन्होंने प्रश्न किया, "केन्द्र में सत्तारूढ़ भाजपा विधायकों" को खरीदती रहती है तथा सरकार बनाती रहती है तो क्या वे सारे लेन-देन आधार के जरिये रिकॉर्ड किये जाते हैं?" इस प्रकार, उन्होंने भाजपा को आईना दिखा दिया, जो सरकार की ऐसी पहल के निर्णय का राजनीतिकरण कर रही है, जिसका उद्देश्य अभीष्ट लोगों तक सरकार की कल्याणकारी योजनाओं को पहुँचने की प्रभावोत्पादकता को बढ़ाना है। "मक्कल आई.डी.", जो राज्य में डेटा-केन्द्रित प्रशासन को मजबूत बनाने की इस सरकारी पहल का हिस्सा है, के डेटाबेस के प्रबन्धन के लिये तमिलनाडू सरकार निविदाएं आमन्त्रित कर चुकी (शेष अंतिम पृष्ठ पर)

राज्यपाल ने विधानसभा सत्र आहूत करने की स्वीकृति दी

जयपुर, 29 दिसम्बर (का.सं.)। राज्यपाल कलयाज मिश्र ने राजस्थान की पन्द्रहवीं विधानसभा का सत्र आगामी 23 जनवरी से आहूत करने की स्वीकृति प्रदान की है।

मुख्यमंत्री अशोक गहलोत ने गुरुवार को राजभवन पहुंच कर राज्यपाल से मुलाकात की। गहलोत ने

■ मुख्यमंत्री ने पेपर लोक प्रकरण और कोटा में आत्महत्याओं पर त्वरित संज्ञान लेकर कार्यवाही करने की आवश्यकता जताई।

राष्ट्रपति की राजस्थान यात्रा तथा प्रदेश के विकास से जुड़े विभिन्न मुद्दों पर चर्चा की। उन्होंने कौशल विध्वंसविधायक अधिनियम में संशोधन किए जाने पर भी चर्चा की।

राज्यपाल ने कोटा में कोचिंग संस्थानों में छात्र-छात्राओं द्वारा लगातार की आत्महत्या किए जाने के समाचारों (शेष अंतिम पृष्ठ पर)

## यू.पी. के क्षेत्रीय दलों के नकारात्मक रुख से नीतीश को भी झटका लगा!

नीतीश सभी गैर भाजपा दलों का, जिनमें कांग्रेस भी शामिल है, गठबंधन तैयार करके, राष्ट्रीय नेता बनने के सपने देख रहे थे

-श्रीनंद झा-  
-राष्ट्रदूत दिल्ली ब्यूरो-  
नई दिल्ली, 29 दिसम्बर कांग्रेस को भाजपा के साथ जोड़ते हुये, समाजवादी पार्टी नेता अखिलेश यादव ने जहाँ इस बात की पुनः पुष्टि कर दी कि वे 3 जनवरी को उत्तर प्रदेश में प्रविष्ट हो रही राहुल गांधी की भारत जोड़ो यात्रा में शामिल नहीं होंगे, वही 2024 के लोकसभा चुनावों के लिये कांग्रेस के साथ चुनाव से पहले या बाद में किसी प्रकार के गठबंधन की सम्भावनाओं को भी खारिज कर दिया।

भारत जोड़ो यात्रा के उत्तर प्रदेश वाले हिस्से के दौरान, सभी भाजपा-विरोधी ताकतों को एक मंच पर साथ ले आने की उम्मीद में, कांग्रेस ने विभिन्न पार्टियों, जिनमें सपा, आर.एल.डी., (राष्ट्रीय लोक दल) बसपा, सी.पी.आई., सुहेलदेव भारतीय समाज पार्टी (एस.बी.एस.पी.) के नेताओं के

■ अब ये सपने चकनाचूर हो गये से लगते हैं, सपा, बसपा व आर.एल.डी. नेताओं के रुख से।

■ अखिलेश ने भारत जोड़ो यात्रा से न जुड़ने के अपने इरादे को उजागर करते हुए, आगामी विधानसभा, लोकसभा चुनाव में कांग्रेस से गठबंधन करने की संभावना से पूर्णतया इंकार किया।

इस दो टुक जवाब को बिहार के मुख्यमंत्री नीतीश कुमार को इस बात की उन योजनाओं के लिये भी एक धक्के के रूप

में देखा जा रहा है, जिनके अन्तर्गत, 2024 के संसदीय चुनावों से पहले, वे राज्यों के अलग-अलग दलों को भाजपा के विरुद्ध एकजुट करना चाहते थे। नीतीश कुमार तथा जे.डी.यू. महासचिव के.सी.त्यागी ने अभी हाल ही में लखनऊ में अखिलेश के साथ मीटिंग की थी तथा मैनुपरी सीट के लिये सपा उम्मीदवार डिम्पल यादव को जे.डी.यू. का समर्थन दिया था। बिहार के मुख्यमंत्री विपक्षी दलों, जिनमें कांग्रेस भी शामिल (शेष अंतिम पृष्ठ पर)

प्रदेश में 8 नए कोरोना संक्रमित मिले गुरुवार को

-कार्यालय संवाददाता-  
जयपुर, 29 दिसम्बर (का.सं.)। प्रदेश में गुरुवार को 8 नए कोरोना संक्रमित मिले हैं। वहीं इस दौरान 5 मरीज ही रिकवर हुए हैं, जिससे एक्टिव केस बढ़कर 91 हो गए हैं। हालांकि इस बीच कोरोना से किसी भी मरीज की मौत नहीं हुई है। प्रदेश में गुरुवार को 3 जिलों में

■ गुरुवार को जयपुर में 5, जालौर में दो और जैसलमेर में एक नया कोरोना संक्रमित मिला, अब एक्टिव केस की संख्या बढ़कर 91 हो गई है।

8 नए संक्रमित मिले। इससे पहले राज्य में 7 रोगी पाए गए थे। आज राजधानी जयपुर में 5, जालौर में 2 और जैसलमेर में 1 नया संक्रमित मिला है। आज राजधानी जयपुर में, बस्सी में 2 और (शेष अंतिम पृष्ठ पर)

## क्षेत्रीय राजनीतिक दल यू.पी. में अपना प्रभाव व वोट, शेयर करने को तैयार नहीं

इसीलिये अखिलेश यादव, मायावती व जयन्त चौधरी, भारत जोड़ो यात्रा से जुड़ना नहीं चाहते

-डा. सतीश मिश्रा-  
-राष्ट्रदूत दिल्ली ब्यूरो-  
नई दिल्ली, 29 दिसम्बर कांग्रेस के लिए उत्तर प्रदेश अब भी एक बड़ी चुनौती बना हुआ है क्योंकि राज्य की प्रमुख गैर भाजपा पार्टियों यथा बहुजन समाज पार्टी और समाजवादी पार्टी के नेता क्रमशः मायावती और अखिलेश यादव के साथ ही राष्ट्रीय लोकदल के प्रमुख जयन्त चौधरी ने राहुल गांधी की भारत जोड़ो यात्रा में शामिल होने का कांग्रेस का आमन्त्रण टुकटा दिया है। यात्रा एक विराम के बाद देश के सबसे बड़े राज्य उत्तर प्रदेश से शुरू होकर अपने गन्तव्य कश्मीर को जाएगी। अखिलेश यादव ने आज जहां यह कहा कि उनकी पार्टी को राहुल गांधी के नेतृत्व वाली कांग्रेस की भारत जोड़ो

यात्रा में शामिल होने का निमन्त्रण तक नहीं मिला है, वहीं समाजवादी प्रमुख के निरुद्ध सुजो की ओर से ऐसे संकेत हैं कि कांग्रेस की इस यात्रा में शामिल होने का अखिलेश का कोई इरादा नहीं है। यादव ने लखनऊ में पत्रकारों को संबोधित करते हुए कहा कि "हमें भारत जोड़ो यात्रा के लिए कोई आमन्त्रण प्राप्त नहीं हुआ है। हमारी पार्टी की विचारधारा भिन्न है। भाजपा और कांग्रेस दोनों एक ही थैली के चट्टे-बट्टे हैं।" कांग्रेस के इस दावे कि उसने भारत जोड़ो यात्रा के उत्तर प्रदेश चरण में शामिल होने के लिए सपा नेता अखिलेश यादव, बसपा सुप्रीमों मायावती और आर.एल.डी. के जयंत चौधरी सहित गैर भाजपा पार्टियों के कई नेताओं को निमन्त्रण भेजा है, के बावजूद यादव का

उक्त बयान सामने आया है। चार बार मुख्यमंत्री रह चुकी मायावती ने जहां विनम्रतापूर्वक यह कहते हुए यात्रा में शामिल होने से इन्कार कर दिया कि वह अपनी पार्टी के पूर्व निर्धारित कार्यक्रमों में व्यस्त है, वहीं जयन्त चौधरी ने भी इसमें शामिल होने से इन्कार कर दिया है। इससे पहले, सोमवार को पत्रकारों के इस प्रश्न का उत्तर देते हुए कि क्या उनकी योजना राहुल के आमन्त्रण को स्वीकार करने की है, अखिलेश ने इस प्रश्न का सीधा उत्तर देने से बचते हुए कहा कि "हमारी भावना है कि भारत जोड़ो, हमारी भावना है उसके साथ, लेकिन सवाल यह है कि भाजपा को हटाएगा कौन-?" सपा के प्रवक्ता राजेन्द्र चौधरी ने

भी मीडिया को बताया कि सपा प्रमुख के यात्रा में शामिल होने की संभावना नहीं है क्योंकि पार्टी के पहले से ही कई तय कार्यक्रम हैं। चौधरी ने इस बात पर भी जोर दिया कि पार्टी को इस संबंध में कोई औपचारिक आमन्त्रण प्राप्त नहीं हुआ है। इसके लेकर ऐसा ही कुछ जवाब बहुजन समाज पार्टी का है। भारत जोड़ो यात्रा आगामी 3 जनवरी को गाजियाबाद के लोनी क्षेत्र से उत्तर प्रदेश में प्रवेश करेगी और शामिलों से कैराना होते हुए हरियाणा जाएगी। यात्रा अगले दिन बागपत के मावी कला पहुंचेगी और बागपत के ही बागपत सिटी, सिसाना, सरूपुर और बारोत से गुजरेगी। इसके बाद 5 जनवरी को यात्रा शामिल जिले के आलम पहुंचेगी और (शेष अंतिम पृष्ठ पर)

'आरोपियों के घरों पर बुलडोजर चलाना चाहिए'

जयपुर, 29 दिसम्बर (का.प्र.)। राजस्थान में पेपर लोक मामले में सरकार पर उठ रहे सवाल के बीच कांग्रेस विधायक गिराज सिंह मलिंगा ने मुख्यमंत्री अशोक गहलोत को सलाह देते हुए कहा कि मुख्यमंत्री अशोक गहलोत को उत्तर प्रदेश के मुख्यमंत्री योगी

■ कांग्रेस के विधायक गिराज सिंह मलिंगा ने कहा, यू.पी. के मु.मंत्री योगी की तरह काम करने में क्या दिक्कत है, बच्चों के भविष्य से खिलवाड़ बंद होना चाहिए।

आदित्यनाथ की तरह ही आरोपियों के घरों पर बुलडोजर चलाना चाहिए मलिंगा ने कहा कि योगी की तरह काम करने में क्या दिक्कत है। हमारे यहां भी ठोस कार्रवाई करनी चाहिए ताकि बार-बार का यह सिलसिला बंद हो जाए (शेष अंतिम पृष्ठ पर)